

समे – 12:25

<><><><><><>

PM-Agri Conference

प्रधानमंत्री नरेन्द्र मोदी होरें गलाया जे भारत खाने-पीने दी चीजें दी पैदावार करने आला मुख्य ऐ ते कुल संसारी खाद्य सुरक्षा ते पोषण सुरक्षा लेई हल कड्डने दे कम्म च सैहयोग देआ'रदा ऐ। उनें गलाया जे सरकार राई-बाई क्षेत्र च तब्दीलियां ते हीले कडिडयै करसानें दे जीवन च बदलाव आन्ना'रदी ऐ। अज्ज नमीं दिल्ली च कृषि अर्थ-शास्त्रिणं दे 32में अंतराष्ट्रीय सम्मेलन गी संबोधत करदे होई प्रधानमंत्री होरें गलाया जे सरकार दा आर्थिक नीति च राई-बाई क्षेत्र मुख् थाहर रखदा ऐ। उनें गलाया जे भारत मुट्टे अनाजें, दालें ते मसालें दी पैदावार करने आला सब्बने शा बड्डा मुख्य ऐ। उनें गलाया जे भारत रसायन मुक्त कुदरती खेती गी बढावा देआ'रदा ऐ प्रधानमंत्री होरें गलाया जे केन्द्रीय बजट 2024-25 च बी टिकाऊ कृषि आली बक्खी ध्यान केन्द्रित कीता गेदा ऐ। उनें गलाया जे भारत राई-बाई क्षेत्र च डिजीटल तकनीकें दा इस्तेमाल करा'रदा ऐ ते प्रधानमंत्री किसान सम्मान निधि तैह्त 10 करोड़ करसानें दे खाते च फंड पाई दित्ते जंदे न। अज्ज शुरू होए दे 6 रोजा सम्मेलन दा विशे ऐ-टिकाऊ कृषि खाद्य प्रणाली आली बक्खी बदलाव। इस सम्मेलन च 75 मुख् दे 1 जहार प्रतिनिधि हिस्सा लै'रदे न।

<><><><><><>

ECI Visit

मुख् चुनां कमीशनर राजीव कुमार हुंदी अगुवाई च चुनां आयोग इस म्हीने दी 8 तरीक गी त्रऊं दिनें दे दौरे उप्पर जम्मू कश्मीर आवा'रदे न ते जम्मू कश्मीर च होने आले विधानसभा चुनां दी तैआरिणं दा जायजा लैग। इस दरान मुख् चुनां अधिकारी रिआसती पुलस, नोडल अधिकारी ते केन्द्रीय बलें दे मालमेल अधिकारी कन्नै बैठक आयोजत कीती जाग। अपने दौरे दरान आयोग श्रीनगर च सब्बने सियासी पार्टिणं कन्नै बी मलाटी करोग। इस दरान जिला चुनां अधिकारिणं सब्बने जिलें दे पुलस सुप्रीटेंडेंटें, मुख् सचिव ते डीजीपी कन्नै बी मलाटी दा प्रोग्राम ऐ। चुनां आयोग औंदी 10 अगस्त गी जम्मू च प्रेस कांफ्रेंस आयोजत करियै पत्रकारें कन्नै चुनां सरबंधी तैआरी दी जानकारी सांझी करोग। एह्दे शा पैहले हाल च गै होए दे लोकसभा चुनां च जम्मू कश्मीर दे लोकें बधी-चढियै हिस्सा लैता हा। मुख् चुनां

अधिकारी होरें गलाया जे लोकें दी सक्रिय भागीदारी नै इक साकारात्मक सारत दितती ऐ। इत्थें एह् दस्सना लाजमी ऐ जे सुप्रीम कोर्ट नै सितम्बर 2024 तगर जम्मू कश्मीर च विधानसभा चुनां कराने लेई आक्खी दित्ते दा ऐ।

<><><><><><>

Deployment

केन्द्र शासत प्रदेश जम्मू कश्मीर ते चेचा करी जम्मू खित्ते च सुरक्षा तंत्र होर मजबूत करने लेई केन्द्र सरकार नै असम राईफल्स दी दऊं बटालियनं गी खित्ते च भेजने दा फैसला कीता ऐ, एह्दा उद्देश्य आतंकिणं दे खात्मे ते बक्ख-बक्ख जिलें दे उच्चिणं थाहरें उप्पर छप्पे दे विदेशी आतंकिणं दे खात्मे लेई अभियान च तेजी आन्नना ऐ। जम्मू दे बक्ख-बक्ख हिस्सें च सेना दे 3 ज्हार ते बीएसएफ दे 2 ज्हार बाद्धू कर्मिणं दी तैनाती कीती जाग। केन्द्रीय गृह मंत्रालय नै एह् फैसला आतंकी हमले च बढ़ोतरी ते डोडा, पुंछ, राजौरी, रियासी ते कटुआ जिलें च 5 शा मते विदेशी आतंकिणं दे छप्पने गी दिक्खदे होई लैता ऐ।

<><><><><><>

President Visit

राश्ट्रपति द्रौपदी मुर्मू होर इस म्हीने दी 5 थमां 10 तरीक तोड़ी त्रै देशें दे दौरें पर जा'रदियां न, जिंदे च फीजी, न्यूजीलैंड ते तेमोर लेस्टे शामिल न। मीडिया गी कल दिल्ली च जानकारी दिंदे होई सचिव जयदीप मजुमदार होरें आखेआ जे राश्ट्रपति हुंदा फीजी ते तेमोर लेस्टे दा एह् पैहला दौरा ऐ। उनें आखेआ जे जदू दा प्रधानमंत्री मोदी होरें एकट ईस्ट पॉलिसी बनाई ऐ, तदू दा दक्खन पूर्वी एशिया ते पैसिफिक क्षेत्र भारत आस्तै खास ध्यान देने जोग बनी गे न। उनें दस्सेआ जे एह् त्रै देश एकट ईस्ट पॉलिसी दे शामिल न।

<><><><><><>

Space Station

भारतीय वायु सेना दे ग्रुप कैप्टन शुभांशु शुक्ला होरें गी अंतर्राश्ट्रीय अंतरिक्ष स्टेशन आईएसएस दे अगामी एक्सीयोम-4 मिशन लेई प्रमुख मिशन पायलट चुनेआ गेआ ऐ। भारतीय अंतरिक्ष अनुसंधान संगठन इसरो नै शुक्रवारें घोषणा कीती जे ओह्दे माहनु अंतरिक्ष

उड़ान केन्द्र नै आईएसएस लेई एक्सीओम स्पेस आईएनसी कन्नै डोआरी सरबन्धी समझौता कीता ऐ ते चुने गेदे सदस्ये गी बहुपक्षी क्रू-अभियान पैनल एमसीओपी आस्सेआ अंतरिक्ष केन्द्र लेई डोआरी भरने दी मजूरी दिक्ती जाग। इसरो नै इक ब्यान च आखेआ ऐ जे गगनयात्री अगस्त-2024 दे पैहले हफते अपना परीक्षण शुरू करी देग।

<><><><><><>

ITR

इस बरे 31 जुलाई तोड़ी रिकार्ड 7 करोड़ 28 लख लोकें 2024-25 माली बरे लेई अपना इंकम टैक्स रिटर्न यानि आईटीआर भरेआ ऐ। मंत्रालय नै इक ब्यानै च आखेआ जे पिछले बरे दे मकाबले इस बरे 7-5 फीसदी बद्ध लोकें अपना आईटीआर भरेआ ऐ। बाद्ध करदाताएं नमें टैक्स सरिस्ते गी अपनाया ऐ। कन्नै आखेआ कुल भरी गेदी 7 करोड़ 28 लख रिटर्न चा 5 करोड़ 27 लख रिटर्न नमें टैक्स सरिस्ते च भरियां गेइयां न। शडे 2 करोड़ 1 लख रिटर्न गै पराने टैक्स सरिस्ते तैह्त भरियां गेइयां न। इस बरे 31 जुलाई गी शडे इक्कले ध्याडे गै 69 लख 92 जहार लोकें आईटीआर भरेआ।

<><><><><><>

Cricket

क्रिकेट च जंदी रातीं पैहले इक दिवसीय अंतराष्ट्रीय मैच च भारत ते मेजबान श्रीलंका बश्कार मैच बिजन होर जीत दे फैसेले दे टाई रेआ। रीलंका नै पैहले बल्लेबाजी करदे होई 8 विकेटें दे नुकसान उप्पर 230 रंज बना। लक्ष्य दा पिच्छा करदे होई भारतीय टीम 47.5 ओवरें च सारियां विकआं मुआइयै 230 रंन गै बनाई सकी। इस श्रृंखला दा दूआ मैच कल कोलंबो च खेड्डेआ जाग।

<><><><><><>